

اماموں پر بھی اس کی زد پڑے گی۔ امام ابو یوسف[ؓ] اور امام محمد[ؐ] نے بھی تقریباً چوتھائی سے زیادہ مسائل میں امام ابو حنفیہ سے اختلاف کیا ہے۔ عقیدتوں اور تقبیبات میں آکر، ہم ایسے ہی اندر ہے ہو جاتے ہیں کہ ہمارے نظریات خود ہمارے خلاف دلیل بن جاتے ہیں۔ عوامِ الناس کی سطح پر یہ تاثر دیا جاتا ہے کہ ہم نہایت معتدل مزاج، وسیع الذہن اور غیر متعصب ہیں، عوام اس دعوے پر اس لئے یقین کر لیتے ہیں کہ ان کے سامنے فقہ کی یہ کتابیں نہیں ہوتیں وہ صرف میٹھے میٹھے لب والجھے اور دھمکے دھمکے انداز گفتگو کے فریب میں آ جاتے ہیں، اس گفتگو میں پائے جانے والے تدویز طرز اور تعصّب کو سمجھ نہیں پاتے۔ فقہ حنفی کی کتابوں کی اس قد رفضیلت بیان کرنا کہ۔

”انہیں صرف دیکھ لینا ہی رات بھر کی تجدید نماز سے بہتر ہے۔“

اس کا مقصد اس کے سوا اور کیا ہو سکتا ہے کہ لوگوں کو قرآن و حدیث سے دور رکھا جائے۔ لوگوں کو سارا اجر و ثواب اور دین و شریعت صرف فقہ کی کتابوں سے ہی مل جائے انہیں قرآن و حدیث کی طرف رجوع کرنے کی زحمت ہی نہ کرنا پڑے۔ قرآن سے دور رکھنے کے لئے ہی یہ ترغیب دلائی گئی ہے۔ کہ کچھ قرآن پڑھنے کے بعد فقہ سیکھنا باقی قرآن سیکھنے سے افضل ہے۔ اس اصول کی روشنی میں احتفا کے مدارس میں کیا نصاب ترتیب پاتا ہو گا اس کا اندازہ لگایا جاسکتا ہے دین کے بنیادی مأخذ قرآن و حدیث کو شاناً نوی حیثیت دے کر علوم فقہ کو ان پر فوقيت دی جاتی ہے۔

قرآن و حدیث سیکھنے سکھانے اور پڑھنے پڑھانے کی ترغیب دلانا کسی مسلک کے کھرے ہونے کی دلیل ہے اور قرآن و حدیث سے عوامِ الناس کو دور رکھنے کی کوشش کرنا اس بات کی دلیل ہے کہ وال میں کچھ کالا ہے۔ مسلک اعتدال یہ نہیں کہ جس امام کے مقلد ہیں ہر مسئلے میں اس کی مانیں بلکہ مسلک اعتدال تو یہ ہے کہ جس مسئلے میں جس امام کا موقف قرآن و حدیث پر ہی ہے اس مسئلے میں اس امام کی بات مان لی جائے۔ کسی امام کا قرآن و حدیث کے خلاف غلط موقف مان لینا نہ تو شریعت کا تقاضا ہے اور نہ ہی اس امام کی پیروی کا کیونکہ چاروں اماموں سے اس بات کی توقع رکھنا کہ وہ جانے کے بعد بھی قرآن و حدیث کے مقابلے میں اپنے قول پڑاڑیں گے ان آئندہ کی گستاخی ہے جبکہ ان کے اقوال موجود ہیں کہ اگر ہمارا کوئی قول قرآن و حدیث سے مگرائے ہمارے قول کو دیوار پر دے مارنا اور قرآن و حدیث کی پیروی کرنا۔

یوسف یو حنا کا قبول اسلام

گذشتہ دنوں پاکستانی آل راؤ نڈر اظہر محمود کا ایک بیان اخبارات میں شائع ہوا کر کٹنے کہا کہ ”تین چار سال قبل کے مقابلے میں اس وقت پاکستان کرکٹ ٹیم کے کھلاڑی کافی مذہبی ہو چکے ہیں۔ پانچ وقت

کی با جماعت نماز ادا کرتے ہیں جبکہ پہلے بعض کھلاڑی شراب بھی پیتے تھے۔

پاکستان ٹیم میں اتنی بڑی تبدیلی کیسے ممکن ہوئی ہے بازی میں ملوث ہو کر ملک کی عزت کو داڑھ لگانے والے کھلاڑیوں میں ایمانداری کی اسپرٹ کیونکر پیدا ہو سکی۔ جبکہ سخت قوانین اور کڑی نگرانیوں کے باوجود بھی کھلاڑیوں کا اخلاقی مورال بلند نہیں کیا جاسکا تھا۔ اس کا واضح جواب ٹیم کے کپتان انضمام الحکم کا مند ہب کی طرف رجحان ہے۔ پاکستان کرکٹ ٹیم میں مذہبی رجحانات کا آغاز شہرت یافتہ اوپر سعید انور کے تبلیغی جماعت جوان کرنے سے ہوا۔ ان کے زیر اثر دیگر کرکٹرز بھی مذہب کی طرف مائل ہوئے اور آج شعیب اختر جیسا خود سن جوان بھی دیگر کھلاڑیوں کے ساتھ نماز پڑھتا ہوا نظر آتا ہے۔

کرکٹ ٹیم میں مذہبی رجحان کے اثرات ان کھلاڑیوں پر بھی ہوئے جو مسلمان نہیں تھے۔ گذشتہ دنوں داشت کنیر یا جن کا ہندو مذہب سے تعلق ہے ڈی انزو یو کے دوران کئی مرتبہ ان کی زبان سے ان شاء اللہ کے الفاظ ادا ہوئے اور کئی مرتبہ انہوں نے کہا کہ اللہ کا شکر ہے، اللہ سے دعا ہے کہ اللہ تعالیٰ انہیں بھی ہدایت یا ب فرمائے آمین۔ نہ صرف کرکٹ بلکہ کھلیوں کی دنیا کا ایک بڑا واقعہ تھی کہ کرکٹ یوسف یوحنا کا قبول اسلام ہے جن کا اسلامی نام محمد یوسف رکھا گیا ہے۔ یہ بھی نتیجہ اسی مذہبی رجحان کا ہے جو پہلے پہل چند بار کرکٹ میں پیدا ہوا اور بتدریج پوری ٹیم پر اثر انداز ہوا۔

محمد یوسف کا قبول اسلام کا واقعہ بتاتا ہے کہ ہم پیشہ اور ہم منصب کی تبلیغ زیادہ موثر ہے۔ ڈاکٹر ڈاکٹر کی بات توجہ سے سنتا ہے، انجینئر انجینئر کی اور کرکٹر کرکٹر کی۔ یہ واقعہ ثابت کرتا ہے کہ معاشرتی اصلاح کے لئے صرف علمائے کرام کی تبلیغ کا وسیع کافی نہیں۔ اس کے لئے ہر شعبہ ہائے زندگی سے تعلق رکھنے والے افراد کی تبلیغی مشن اختیار کرنا ہوگا۔ دوسو عالم دین مل کر بھی شاheed محمد یوسف کو اسلام کی طرف مائل نہ کر سکے۔ لیکن چند کرکٹرز نے یہ کام کر دکھایا۔ ہم پیشہ اور ہم منصب کی تبلیغ موثر ہونے کی ایک وجہ یہ بھی ہے کہ ہم پیشہ افراد کے ساتھ ہی انسان کا زیادہ وقت گزرتا ہے بے تکلفی بھی زیادہ ہوتی ہے۔ ایک دوسرے کے اخلاق و کردار سے بھی زیادہ واقف ہوتے ہیں زیادہ اختلاط کی وجہ سے تبلیغ میں تسلسل قائم رکھا جاسکتا ہے۔ ذہن میں پیدا ہونے والے اشکالات کا بروقت ازالہ کیا جاسکتا ہے۔ بے تکلفی کی وجہ سے مدعوہ تمام سوالات کر سکتا ہے جو اس کے ذہن میں موجود ہوتے ہیں لیکن کسی جنہی کے سامنے وہ سوالات رکھنے کی ہست نہیں کرتا۔ اسی طرح مبلغ اور دائی بھی ان تمام حساس اختلافی موضوعات پر بے تکلفی کے ساتھ بات کر سکتا ہے جو اگر اجنبیت کے ماحول میں کرے تو لڑائی جھگڑے تک نوبت پہنچ جائے مثلاً میرے ایک کزن خوب اہتمام کے ساتھ گیارہویں کی نیاز کرتے ہیں ہر دو تین ہفتے بعد عبداللہ شاہ غازی کے

راپر حاضری بھی دیتے ہیں اور ایک روز میں نے ان سے پوچھا کاروبار کیسا جا رہا ہے؟ کہنے لگے بہت مندہ ہے۔ میں نے از راہ مذاق کہا لگتا ہے آج کل آپ مزار شریف پر حاضری نہیں دے رہے جس کی وجہ سے بابا جی نے راض ہو کر آپ کی روزی تنگ کر دی ہے۔ چارونا چار کہنے لگے ارے نہیں جی روزی دینے والی ذات تو اور پر بیٹھی ہے میں نے کہا پھر غیروں کے در پر حاضری کیوں دیتے ہو کہنے لگے کہ وہ اللہ کے نیک بندے ہیں، میں نے کہا وہ بنی نہیں، تھے اب تو وہ دنیا سے جا چکے ہیں اب وہ آپ کے کسی کام نہیں آئیں گے۔ مطلب یہ ہے تکلفی کی وجہ سے بہ کام لے ممکن ہوئے بصورت دیگر یہ مکالمے تو لا رائی جھگڑے کا سبب بن سکتے تھے۔

اس پس منظر کو سامنے رکھ کر یہ بات سمجھنا آسان ہے کہ تبلیغ دین کے لئے مخصوص مذہبی طبقے پر ہی انحصار کرنا درست نہیں ہے، ہم میں سے ہر شخص کو اس ذمہ داری کا احساس کرنا چاہئے کیونکہ آپ کے حلقة اثر میں جو تبدیلی آپ کی تبلیغ سے آسکتی ہے۔ وہ کسی بڑے سے بڑے مولوی صاحب کی تبلیغ سے بھی نہیں آسکتی۔

حافظ عبدالغفور بن قاری عبدالرشید کی پاکستان آمد

حافظ عبدالغفور بن قاری عبدالرشید جو کہ مدینہ یونیورسٹی میں زیر تعلیم ہیں۔ سالانہ امتحانات کے بعد گرمیوں کی سالانہ تعطیلات گزارنے کیلئے مورخہ 26 مئی بروز جمعۃ المبارک کو طعن واپس آئے۔ اسلام آباد ایئر پورٹ پر ان کے دوست احباب نے ان کا استقبال کیا۔ تقریباً تین ماہ کی تعطیلات کے دوران خطبات جمعہ کے علاوہ دروس کا سلسلہ جاری رکھیں گے۔

تقریب افتتاح سٹیچرز بوتیک جمیل پلازہ سول لائن جمل

شیخ محمد رزا ق کے صاحبزادے اور شیخ محمد اسحاق کے بھتیجے شیخ محمد اعجاز نے اپنے نئے کاروبار کا آغاز مورخہ 19 مئی بروز جمعۃ المبارک 5:30 بجے شام کیا۔ انہوں نے اپنی نئی دوکان کا نام ”سٹیچرز بوتیک“ رکھا ہے۔ ان کی دوکان جمیل پلازہ سول لائن کے پیمنہ میں ہے۔ تقریب کا آغاز رئیس الجامعہ حافظ عبدالحمید عامر کے درس قرآن سے ہوا، اس موقع پر مہمان خصوصی جناب الحاج شیخ محمد شفیع صاحب تھے۔ اس تقریب میں ان کے دوست احباب کے علاوہ بڑی تعداد میں تاجر برادری نے بھی شرکت کی۔ حافظ صاحب کی دعاۓ خیر و برکت سے یہ تقریب اپنے اختتام کو پہنچی۔